

महाराष्ट्र सुजल व निर्मल अभियानांतर्गत प्रशासकीय
मंजूरी देण्यात आलेल्या नागरी पाणी पुरवठा व
मलनिःस्सारण योजनांना अनुदान वितरीत करण्याबाबत.
तुमसर नगर परिषद, जि. भंडारा.

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: सुनिअ-२०१४/प्र.क्र.७४/पापु.२२

७ वा मजला, गोकुळदास तेजपाल रुग्णालय इमारत संकुल, लोकमान्य टिळक मार्ग, नवीन मंत्रालय, फोर्ट,

मुंबई - ४०० ००९.

दिनांक : २५ मे, २०२२

वाचा :

- १) शासन निर्णय, पाणी पुरवठा व स्वच्छता विभाग, क्र. नापापु-२००८/प्र.क्र.१/पापु-२२, दि. २२.१०.२००८
- २) शासन निर्णय, पाणी पुरवठा व स्वच्छता विभाग, क्र. नापापु-२००८/प्र.क्र.१९८/पापु-२२, दि. २३.१२.२००८
- ३) शासन निर्णय, पाणी पुरवठा व स्वच्छता विभाग, क्र. सुनिअ-२०१२/प्र.क्र.१५४/पापु-२२, दि. १५.०३.२०१२
- ४) मुख्य अभियंता, महाराष्ट्र जीवन प्राधिकरण प्रकल्प व्यवस्थापन सल्लागार सेवा विभाग, पुणे यांचे पत्र क्र. मु.अ. (प्र.व्य.स.से.)/पुणे/तांशा-२/१८६२, दि. २४.०९.२०१२.
- ५) मुख्य अभियंता, महाराष्ट्र जीवन प्राधिकरण प्रकल्प व्यवस्थापन सल्लागार सेवा विभाग, पुणे यांचे पत्र क्र. मु.अ. (प्र.व्य.स.से.)/पुणे/तांशा-२/२४०४, दि. २६.१२.२०१२.
- ६) शासन निर्णय, पाणी पुरवठा व स्वच्छता विभाग, क्र. सुनिअ-२०१२/अनुदान/प्र.क्र.३५५/पापु-२२, दि. २५.०५.२०१२
- ७) शासन निर्णय, पाणी पुरवठा व स्वच्छता विभाग, क्र. सुनिअ-२०१४/प्र.क्र.७४/पापु-२२, दि. ०४.०३.२०१४
- ८) अधीक्षक अभियंता, महाराष्ट्र जीवन प्राधिकरण मंडळ, नागपूर यांचे पत्र क्र. मजीप्रामंना/तांशा-२/१८१०/२०२०, दि. १८.१२.२०२०
- ९) मुख्याधिकारी, तुमसर नगर परिषद यांचे पत्र जावक क्र. १३२/तुन/पापुवि/२०२१, दि. ०७.०१.२०२१.
- १०) शासन निर्णय, पाणी पुरवठा व स्वच्छता विभाग, क्र. सुनिअ-२०२१/प्र.क्र.१५०/पापु-२२, दि. १९.०१.२०२२.
- ११) मुख्याधिकारी, तुमसर नगर परिषद यांचे पत्र जावक क्र. १५९/तुन/पापुवि/२०२२, दि. ०२.०२.२०२२.
- १२) शासन निर्णय, वित्त विभाग क्र. अर्थसं-२०२२/प्र.क्र. ४३/अर्थ-३, दि. ०४.०४.२०२२.

प्रस्तावना :

शासन निर्णय, दि. २२ ऑक्टोबर, २००८ अन्वये नागरी पाणी पुरवठा, मलनिःसारण, शौचालय बांधकाम व घनकचरा व्यवस्थापनासंदर्भात पर्याप्त, गुणवत्तापूर्ण सेवा, किफायतशीर सेवाशुल्कामध्ये उपलब्ध करून देणे व विविध तांत्रिक, आर्थिक व व्यवस्थापकीय सुधारणा करण्याचे उद्दीष्ट निर्धारित करून महाराष्ट्र सुजल व निर्मल अभियान राबविण्यात येत आहे. राज्यातील सर्व नागरीकांना पाणी पुरवठा व

मलनिःसारणाच्या सर्वव्यापक सुविधा निश्चितपणे उपलब्ध करून देणे हा महाराष्ट्र सुजल व निर्मल अभियानाचा मुख्य उद्देश आहे.

२. महाराष्ट्र सुजल व निर्मल अभियानांतर्गत, शासन निर्णय, दि.१५.०३.२०१२ अन्वये तुमसर शहर पाणी पुरवठा योजनेच्या रु.९२,७३,०००/- इतक्या किमतीच्या सुधारणा कामांस प्रशासकीय मान्यता देण्यात आली होती व आता दि.१९.०१.२०२२ च्या शासन निर्णयान्वये (सुधारीत प्रस्ताव) रु.९९,३२,३७८/- इतक्या ढोबळ किमतीस सुधारीत प्रशासकीय मान्यता दिलेली आहे. तुमसर ही “ ब ” वर्ग नगर परिषद आहे. त्याप्रमाणे सदर योजनेस रु.८९,३९,१४०/- इतके अनुदान (९०%) अनुज्ञेय असून, तुमसर नगर परिषदेच्या स्वहिश्याची (१०%) रक्कम रु.९,९३,२३८/- आहे. अधीक्षक अभियंता, महाराष्ट्र जीवन प्राधिकरण मंडळ, नागपूर यांनी दि.१८.१२.२०२० च्या पत्रान्वये तुमसर शहर पाणी पुरवठा योजनेच्या एकूण रु.९२,९५,०९७/- इतक्या निव्वळ किमतीस व रु.९९,३२,३७८/- इतक्या ढोबळ किमतीस तांत्रिक मान्यता दिली आहे. मुख्याधिकारी, तुमसर नगर परिषद यांनी एकूण रु.८३,५७,०००/- इतक्या रकमेचे उपयोगिता प्रमाणपत्र सादर केले आहे. कार्यकारी अभियंता, महाराष्ट्र जीवन प्राधिकरण विभाग, गोंदिया यांनी तुमसर शहर पाणी पुरवठा योजनेतील मंजूर कामांपैकी एकूण १००% कामे पूर्ण झाली असल्याचे विवरणपत्र सादर केले आहे. सदर योजनेकरीता अनुज्ञेय अनुदानापैकी यापूर्वी शासन निर्णय, दि.२५.०५.२०१२ अन्वये रु.४५,०२,०००/- व शासन निर्णय, दि.०४.०३.२०१४ अन्वये रु.२९,१७,०००/- असे मिळून एकूण रु.७४,१९,०००/- इतके अनुदान तुमसर नगर परिषदेस वितरीत करण्यात आलेले आहे. तुमसर नगर परिषदेने स्वहिश्याची (१०%) रक्कम रु.९,९३,२३८/- संबंधित बँक खात्यामध्ये जमा केलेली आहे. त्यानुषंगाने रु.१५,२०,१४०/- इतका उर्वरित निधी तुमसर नगर परिषदेस वितरीत करण्याची बाब शासनाच्या विचाराधीन होती.

शासन निर्णय :-

राज्यातील नागरी क्षेत्रातील नगरपालिकांच्या (स्थानिक संस्था) पाणी पुरवठा व जलनिःस्सारण योजनांसाठी सहाय्यक अनुदान, या कार्यक्रमाखालील महाराष्ट्र सुजल व निर्मल अभियान योजनांचे कार्यान्वयन पाणी व स्वच्छता सहाय्य संस्था यांचेकडून करण्यात येते.

२. महाराष्ट्र सुजल व निर्मल अभियानांतर्गत, शासन निर्णय, दि.१५.०३.२०१२ अन्वये व आता दि.१९.०१.२०२२ (सुधारीत प्रस्ताव) च्या शासन निर्णयान्वये प्रशासकीय मान्यता देण्यात आलेल्या तुमसर शहर पाणी पुरवठा योजनेच्या सुधारणा कामांकरिता अनुज्ञेय अनुदानापैकी उर्वरित रु.१५,२०,१४०/- (रुपये पंधरा लाख वीस हजार एकशे चाळीस फक्त) इतके अनुदान पुढील विवरणानुसार नागरी पाणी पुरवठा योजनांच्या कार्यान्वयनाकरीता सन २०२२-२३ या आर्थिक वर्षात, मागणी क्रमांक वाय-२, २२१५ पाणी पुरवठा व स्वच्छता, १९२, महानगरपालिका / नगरपरिषदांना सहाय्य (०२) नागरी पाणी पुरवठा व

स्वच्छता, (०२) (०२) नगरपालिकांच्या / नगरपरिषदांच्या पाणी पुरवठा व जलनिःस्सारण योजनांसाठी सहाय्यक अनुदान (कार्यक्रम), ३१ सहाय्यक अनुदाने (वेतनेतर), २२१५ १६४७ या कार्यक्रमाखाली उपलब्ध असलेल्या अनुदानातून प्रकल्प संचालक, राज्य पाणी व स्वच्छता मिशन, सिडको भवन, बेलापूर, नवी मुंबई यांना शासन निर्णयान्वये खालील अटींच्या अधीन राहून वितरीत करण्यात येत आहे. वितरीत वाटप खालील विवरणपत्रामध्ये दर्शविण्यात आले आहे.

(रक्कम रुपयात)

शहराचे नांव	योजनेची एकूण किंमत	राज्य शासनाकडून अनुज्ञेय अनुदान (९०%)	नागरी संस्थेने निकषानुसार भरावयाची रक्कम (१०%)	नागरी संस्थेने भरलेली रक्कम	यापुर्वी वितरीत करण्यात आलेले अनुदान	आता वितरीत करावयाचे अनुदान
१	२	३	४	५	६	७
तुमसर, जि.भंडारा	९९,३२,३७८	८९,३९,१४०	९,९३,२३८	९,९३,२३८	७४,१९,०००	१५,२०,१४०
एकूण रुपये						१५,२०,१४०

- सदर अनुदानाच्या रकमेचे स्वतंत्र लेखे ठेवण्यात यावेत. शासनाच्या निर्देशानुसार सदर अनुदान नागरी संस्थांना वितरीत करण्यात यावे.
- अनुदानाची रक्कम ज्याकरीता वितरीत करण्यात आली आहे, त्या विनिर्दिष्ट प्रयोजनाकरीताच दि.३१ मार्च, २०२३ पर्यंत खर्च करावी.
- या वितरीत अनुदानातून होणा-या वाटपाची माहिती राज्य पाणी व स्वच्छता मिशनने शासनाला कळवावी.
- मुंबई वित्तीय नियम, १९५९ मधील जोडपत्र-२ मधील नियम क्रमांक ३ अनुसार महालेखापालांच्या मागणीनुसार प्राधिकरणाचे लेखे संबंधित कागदपत्रांसह निरीक्षणाकरीता राज्य पाणी व स्वच्छता मिशनने महालेखापालांना सादर करावेत.
- राज्य पाणी व स्वच्छता मिशन या संस्थेला शासनाकडून जी अनुदाने प्राप्त झालेली आहेत किंवा जी अनुदाने यापुढील कालावधीत प्राप्त होतील त्या अनुदानाची उपयोगिता प्रमाणपत्रे राज्य पाणी व स्वच्छता मिशनने उपयोगिता प्रमाणपत्रात दर्शविलेल्या वितरीत अनुदानाच्या व खर्चाच्या कार्यक्रमांनिहाय रकमा प्रमाणित करून स्वाक्षरीत कराव्यात. त्या उपयोगिता प्रमाणपत्रावर उप सचिव, पाणी पुरवठा व स्वच्छता विभाग यांनी प्रतिस्वाक्षरी करावी, अशी प्रमाणपत्रे शासनाला स्विकाराई होतील.

६. सदर अनुदानाचे उपयोगिता प्रमाणपत्र विहित नमुन्यात शासनाला सादर करावे तसेच उपयोगिता प्रमाणपत्रांच्या प्रती महालेखापालांनाही पाठवाव्यात.
७. सदर अनुदानाच्या खर्चाचा महालेखापाल कार्यालयात नोंदविलेल्या खर्चाशी ताळमेळ घालावा आणि विहित अहवाल विहित दिनांकांस, लेखा अधिकारी, पापु-२० पाणी पुरवठा व स्वच्छता विभाग, मंत्रालय, मुंबई-४०० ००१ यांच्याकडे सादर करावा.
८. या शासन निर्णयान्वये प्रकल्प संचालक, राज्य पाणी व स्वच्छता मिशन, बेलापूर, नवी मुंबई यांना मुक्त करण्यात आलेला निधी प्रकल्प संचालक, राज्य पाणी व स्वच्छता मिशन, बेलापूर, नवी मुंबई यांचेकडे BEAMS प्रणालीवर वितरीत करण्यात येत आहे. हा निधी उपकोषागार कार्यालय, कोकणभवन, नवी मुंबई यांच्या कार्यालयातून आहरीत करण्यासाठी आहरण व संवितरण अधिकारी म्हणून श्री.रविंद्र शिंदे, प्रकल्प संचालक, राज्य पाणी व स्वच्छता मिशन, बेलापूर, नवी मुंबई यांना तसेच नियंत्रक अधिकारी म्हणून श्री.वसंत माने, उप सचिव, पाणी पुरवठा व स्वच्छता विभाग, मंत्रालय, मुंबई यांना प्राधिकृत करण्यात येत आहे. आहरण व संवितरण अधिकारी तथा प्रकल्प संचालक, राज्य पाणी व स्वच्छता मिशन, बेलापूर, नवी मुंबई यांनी या आदेशान्वये वितरीत करण्यात आलेली रक्कम उपकोषागार कार्यालय, कोकणभवन, नवी मुंबई यांचे कार्यालयातून आहरित करून सदर रक्कम ही एनईएफटी (NEFT) प्रणालीद्वारे राज्य पाणी व स्वच्छता मिशन, बेलापूर, नवी मुंबई यांच्या खाती जमा करण्यात यावी.

३. या वितरीत केलेल्या अनुदानातून होणारा खर्च, मागणी क्रमांक वाय-२, २२१५ पाणी पुरवठा व स्वच्छता, १९२, महानगरपालिका / नगरपरिषदांना सहाय्य, (०२) नागरी पाणी पुरवठा व स्वच्छता, (०२) (०२) नगरपालिकांच्या / नगरपरिषदांच्या पाणीपुरवठा व जलनिःस्सारण योजनांसाठी सहाय्यक अनुदान (कार्यक्रम), ३१, सहाय्यक अनुदाने (वेतनेत्तर), २२१५ १६४७ या लेखाशिर्षाखाली खर्ची घालावा व तो सन २०२२-२०२३ या आर्थिक वर्षासाठीच्या मंजूर तरतूदीतून भागवावा.

४. वित्त विभाग, शासन निर्णय क्रमांक :- अर्थसं-२०२२/प्र.क्र.४३/अर्थ-३, दि.०४ एप्रिल, २०२२ चे अवलोकन केले असता सदर शासन निर्णयातील अटी तसेच परिशिष्टामधील तपासणी सूचीतील अ.क्र.९ मधील प्रत्येक अटीची पूर्तता करण्याच्या अधीन राहून तुमसर नगर परिषदेस अनुदान वितरीत करण्यास मान्यता देण्यात येत आहे.

५. सदर शासन निर्णय हा वित्तीय अधिकार नियम पुस्तिका, १९७८ मधील भाग पहिला, उपविभाग-तीन, अ.क्र. ५ परिच्छेद क्रमांक २७ (२) अन्वये विभागास प्रदान केलेल्या वित्तीय अधिकारानुसार निर्गमित करण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०२२०५२५११५९३९१६२८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(पो.भा. जगदाळे)

कक्ष अधिकारी, महाराष्ट्र शासन

प्रति,

१. मा.मंत्री, (पाणी पुरवठा व स्वच्छता) यांचे खाजगी सचिव, मंत्रालय, मुंबई.
२. मा.राज्यमंत्री (पाणी पुरवठा व स्वच्छता) यांचे खाजगी सचिव, मंत्रालय, मुंबई.
३. मा. अध्यक्ष, महाराष्ट्र विधानसभा यांचे खाजगी सचिव, विधानमंडळ सचिवालय, मुंबई.
४. मा. उपाध्यक्ष, महाराष्ट्र विधानसभा यांचे खाजगी सचिव, विधानमंडळ सचिवालय, मुंबई.
५. मा. सभापती, महाराष्ट्र विधान परिषद यांचे खाजगी सचिव, विधानमंडळ सचिवालय, मुंबई.
६. मा. उप सभापती, महाराष्ट्र विधान परिषद यांचे खाजगी सचिव, विधानमंडळ सचिवालय, मुंबई.
७. मा. विरोधी पक्षनेता, महाराष्ट्र विधानसभा यांचे खाजगी सचिव, विधानमंडळ सचिवालय, मुंबई.
८. मा. विरोधी पक्षनेता, महाराष्ट्र विधानपरिषद यांचे खाजगी सचिव, विधानमंडळ सचिवालय, मुंबई.
९. प्रधान सचिव (पाणी पुरवठा व स्वच्छता विभाग) यांचे वरिष्ठ स्वीय सहाय्यक, मंत्रालय, मुंबई.
१०. महालेखापाल, महाराष्ट्र-१ (लेखा परीक्षा/ लेखा व अनुज्ञेयता) ओल्ड सी.जी.ओ. इमारत, न्यु मरीन लाईन्स, १०१, महर्षी कर्वे मार्ग, मुंबई-४०० ०२०.
११. महालेखापाल, महाराष्ट्र-२, (लेखा परीक्षा/ लेखा व अनुज्ञेयता) भारतीय लेखा व लेखापरीक्षा विभाग कार्यालय, सिव्हील लाईन्स, वेस्ट हायकोर्ट रोड, नागपूर- ४४० ००१.
१२. विभागीय आयुक्त, महसूल विभाग, नागपूर.
१३. सदस्य सचिव, महाराष्ट्र जीवन प्राधिकरण, एक्सप्रेस टॉवर्स, नरीमन पॉईंट, मुंबई-४०० ०२१.

१४. महासंचालक, माहिती व जनसंपर्क महासंचालनालय, मंत्रालय, मुंबई- ४०० ०३२. (५ प्रतीसह)
१५. आयुक्त तथा संचालक, नगरपालिका प्रशासन संचालनालयालय, सर पोचखानवाला रोड, वरळी, मुंबई-३०.
१६. जिल्हाधिकारी, भंडारा.
१७. नियंत्रक अधिकारी तथा उप सचिव, पाणी पुरवठा व स्वच्छता विभाग, मंत्रालय, मुंबई- ४०० ००९.
१८. आहरण व संवितरण अधिकारी तथा प्रकल्प संचालक, राज्य पाणी व स्वच्छता मिशन, सिडको भवन, बेलापूर, नवी मुंबई- ४०० ६१४. (५ प्रतीसह)
१९. मुख्य अभियंता, महाराष्ट्र जीवन प्राधिकरण प्रादेशिक विभाग, नागपूर.
२०. अधीक्षक अभियंता, महाराष्ट्र जीवन प्राधिकरण मंडळ, नागपूर.
२१. जिल्हा प्रकल्प अधिकारी (नगरपालिका), जिल्हाधिकारी कार्यालय, भंडारा.
२२. जिल्हा कोषागार अधिकारी, भंडारा.
२३. मुख्याधिकारी, तुमसर नगर परिषद, जि.भंडारा.
२४. उप कोषागार अधिकारी, कोकण भवन, बेलापूर, नवी मुंबई- ४०० ६१४.
२५. वित्त विभाग / नियोजन विभाग, मंत्रालय, मुंबई-४०० ०३२.
२६. कक्ष अधिकारी/लेखाधिकारी, पापु-०४, पापु-२०, पाणी पुरवठा व स्वच्छता विभाग, मंत्रालय, मुंबई.
२७. ग्रंथालय, महाराष्ट्र विधानमंडळ सचिवालय, ६ वा मजला, विधानभवन, मुंबई- ४०० ०३२.
२८. निवडनस्ती, पापु-२२.